

32004L0113

21.12.2004

IL-ĠURNAL UFFIĊJALI TA' L-UNJONI EWROPEA

L 373/37

DIRETTIVA TAL-KUNSILL 2004/113/KE**tat-13 ta' Diċembru 2004****li timplimenta l-prinċipju ta' trattament ugwali bejn l-irġiel u n-nisa fl-aċċess għal u l-provvista ta' merkanzija u servizzi**

IL-KUNSILL TA' L-UNJONI EWROPEA,

u Kulturali u mill-Konvenzjoni Ewropea għall-Protezzjoni tad-Drittijiet tal-Bniedem u l-Libertajiet Fondamentali, li għalihom l-Istati Membri kollha huma firmatarji.

Wara li kkunsidra t-Trattat li jstabbilixxi l-Komunità Ewropea u b'mod partikolari l-Artikolu 13(1) tiegħu,

- (3) Filwaqt li tiġi pprobita d-diskriminazzjoni, huwa importanti li jiġu rispettati drittijiet u libertajiet fundamentali oħra, inklużi l-protezzjoni tal-hajja privata u tal-familja u transazzjonijiet imwettqa f'dak il-kuntest u l-libertà tar-religjon.

Wara li kkunsidra l-proposta mill-Kummissjoni,

Wara li kkunsidra l-opinjoni tal-Parlament Ewropew ⁽¹⁾,

- (4) L-ugwaljanza bejn l-irġiel u n-nisa hija prinċipju fundamentali ta' l-Unjoni Ewropea. L-Artikoli 21 u 23 tal-Karta tad-Drittijiet Fondamentali ta' l-Unjoni Ewropea jipprohibixxu kwalunkwe diskriminazzjoni abbażi tas-sess u jehtieġu li l-ugwaljanza bejn l-irġiel u n-nisa tiġi żgurata fl-oqsma kollha.

Wara li kkunsidra l-opinjoni tal-Kumitat Ekonomiku u Soċjali Ewropew ⁽²⁾,

Wara li kkunsidra l-opinjoni tal-Kumitat tar-Regjuni ⁽³⁾,

- (5) L-Artikolu 2 tat-Trattat li jstabbilixxi l-Komunità Ewropea jipprovdi li l-promozzjoni ta' tali ugwaljanza hija wahda mill-kompiti essenzjali tal-Komunità. Bl-istess mod, l-Artikolu 3(2) tat-Trattat jehtieġ li l-Komunità tfittex li telimina l-inugwaljanzi, u tippromovi l-ugwaljanza bejn l-irġiel u n-nisa fl-attivitatiet kollha tagħha.

Billi:

- (1) Skond l-Artikolu 6 tat-Trattat dwar l-Unjoni Ewropea, l-Unjoni hija mibnija fuq il-prinċipji tal-libertà, tad-demokrazzija, tar-rispett għad-drittijiet tal-bniedem u l-libertajiet fundamentali u ta' l-istat tad-dritt, prinċipji li huma komuni għall-Istati Membri, u tirrispetta d-drittijiet fundamentali kif garantiti mill-Konvenzjoni Ewropea għall-Protezzjoni tad-Drittijiet tal-Bniedem u l-Libertajiet Fondamentali u kif jirriżultaw mit-tradizzjonijiet kostituzzjonali komuni għall-Istati Membri bħala prinċipji ġenerali tal-liġi Komunitarja.

- (6) Il-Kummissjoni habbret l-intenzjoni tagħha li ttipponi direttiva dwar id-diskriminazzjoni sesswali barra mis-suq tax-xogħol fil-Komunikazzjoni dwar l-Aġenda tal-Politika Soċjali tagħha. Tali proposta hija konsistenti b'mod sħiħ mad-Deċiżjoni tal-Kunsill 2001/51/KE ta' l-20 ta' Diċembru 2001 li jstabbilixxi Programm li jirrelata ma' l-istrateġija qafas tal-Komunità dwar l-ugwaljanza bejn is-sessi (2001 – 2005) ⁽⁴⁾ li tkopri l-politiki kollha tal-Komunità u hija mmirata lejn il-promozzjoni ta' l-ugwaljanza għall-irġiel u n-nisa permezz ta' l-aġġustament ta' dawn il-politiki u l-implimentazzjoni ta' miżuri prattici biex titjieb is-sitwazzjoni ta' l-irġiel u n-nisa fis-soċjetà.

- (2) Id-dritt għall-ugwaljanza quddiem il-liġi u l-protezzjoni kontra d-diskriminazzjoni għall-persuni kollha jikkostitwixxi dritt universali rikonossut mid-Dikjarazzjoni Universali tad-Drittijiet tal-Bniedem, il-Konvenzjoni tan-Nazzjonijiet Uniti dwar l-Eliminazzjoni ta' kull forma ta' Diskriminazzjoni Kontra n-Nisa, il-Konvenzjoni Internazzjonali dwar l-Eliminazzjoni ta' kull forma ta' Diskriminazzjoni Razzjali u l-Pattijiet tan-Nazzjonijiet Uniti dwar Drittijiet Ċivili u Politici u dwar Drittijiet Ekonomiċi, Soċjali

- (7) Fil-laqgħa tiegħu f'Nizza fis-7 u d-9 ta' Diċembru 2000, il-Kunsill Ewropew sejjah lill-Kummissjoni biex tirrinforza d-drittijiet relatati ma' l-ugwaljanza permezz ta' l-adozzjoni ta' proposta għal direttiva dwar il-promozzjoni ta' l-ugwaljanza bejn is-sessi f'oqsma oħra barra l-impjeg u l-hajja professjonali.

⁽¹⁾ ĠU Opinjoni mogħtija fit-30 ta' Marzu 2004 (għadha mhux publikata fil-Ġurnal Uffiċjali)

⁽²⁾ ĠU C 241, 28.9.2004, p. 44.

⁽³⁾ ĠU C 121, 30.4.2004, p. 27.

⁽⁴⁾ ĠU L 17, 19.1.2001, p. 22.

- (8) Il-Komunità adottat sensiela ta' strumenti legali biex tipprevjeni u tiġġieled id-diskriminazzjoni sesswali fis-suq tax-xogħol. Dawn l-istrumenti wrew il-valur ta' leġislazzjoni fil-għieda kontra d-diskriminazzjoni.
- (9) Id-diskriminazzjoni bbażata fuq is-sess, inkluż il-fastidju u l-fastidju sesswaliisseħh ukoll f'oqsma 'l barra mis-suq tax-xogħol. Tali diskriminazzjoni tista' tkun ugwalment dannuża, billi taġixxi bhala ostakolu għall-integrazzjoni shiha u b'suċċess ta' l-irġiel u n-nisa fil-hajja ekonomika u soċjali.
- (10) Il-problemi huma partikolarment evidenti fl-oqsma ta' l-aċċess u l-provvista ta' merkanzija u s-servizzi. Id-diskriminazzjoni bbażata fuq is-sess għandha għalhekk tiġi pprevenuta u eliminata f'dan il-qasam. Bhal ma kien il-każ tad-Direttiva tal-Kunsill 2000/43/KE tad-29 ta' Ġunju 2000 dwar l-implimentazzjoni tal-prinċipju ta' trattament ugwali tal-persuni irrispettivament mill-orijini razzjali u etnika ⁽¹⁾, dan il-ghan jista' jintlaħaq ahjar permezz ta' leġislazzjoni Komunitarja.
- (11) Tali leġislazzjoni għandha tipprojbixxi d-diskriminazzjoni bbażata fuq is-sess fl-aċċess għal u l-provvista ta' merkanzija u servizzi. Merkanzija għandhom jitqiesu bhala dawk fis-sens tad-disposizzjonijiet tat-Trattat li jistabbilixxi l-Komunità Ewropea li jirrelataw mal-moviment liberu tal-merkanzija. Servizzi għandhom jittiehdu biex ikunu dawk fis-sens ta' l-Artikolu 50 ta' dak it-Trattat.
- (12) Sabiex id-diskriminazzjoni bbażata fuq is-sess tiġi pprevenuta, din id-Direttiva għandha tapplika kemm għal diskriminazzjoni diretta kif ukoll għal diskriminazzjoni indiretta. Diskriminazzjoni diretta sseħh biss meta persuna hija trattata inqas favorevolment, abbażi tas-sess, minn persuna oħra f'sitwazzjoni komparabbli. B'hekk, per eżempju, differenzi bejn l-irġiel u n-nisa fil-provvista ta' servizzi ta' kura tas-sahha, li jirriżultaw minn differenzi fiżiċi bejn l-irġiel u n-nisa, ma jirrelatawx ma' sitwazzjonijiet komparabbli u, għalhekk, ma jikkostitwux diskriminazzjoni.
- (13) Il-projbizzjoni tad-diskriminazzjoni għandha tapplika għal persuni li jipprovdu merkanzija u servizzi disponibbli għall-pubbliku u li huma offruti barra mil-qasam tal-hajja privata u tal-familja u transazzjonijiet imwettqa f'dak il-kuntest. Ma għandhiex tapplika għall-kontenut tal-medja jew tal-pubblicità u lanqas għall-edukazzjoni pubblika jew privata.
- (14) L-individwi kollha jgawdu mill-libertà ta' kuntrattazzjoni, inkluż il-libertà li jagħzlu sieheb kuntrattwali għal transazzjoni. Individwu li jipprovdi merkanzija jew servizzi jista' jkollu numru ta' raġunijiet soġġettivi għall-għażla tiegħu jew tagħha ta' sieheb kuntrattwali. Sakemm l-għażla tas-sieheb mhix ibbażata fuq is-sess ta' dik il-persuna, din id-Direttiva m' għandiex tippregudika l-libertà ta' l-individwu li jagħzel sieheb kuntrattwali.
- (15) Diġa' hemm numru ta' strumenti legali eżistenti għall-implimentazzjoni tal-prinċipju tat-trattament ugwali bejn l-irġiel u n-nisa f' oqsma ta' impjieg u okkupazzjoni. Għaldaqstant, din id-Direttiva m' għandiex tapplika f' dan il-qasam. L-istess raġunament japplika fl-oqsma ta' l-impjieg ta' persuni li jahdmu għal rashom sakemm dan ikun kopert minn strumenti legali eżistenti. Id-Direttiva għandha tapplika biss għal assikurazzjonijiet u pensjonijiet li huma privati, volontarji u separati mir-relazzjoni ta' l-impjieg.
- (16) Differenzi ta' trattament jistgħu jkunu aċċettati biss jekk huma ġustifikati b'mira legittima. Mira legittima tista', per eżempju, tkun il-protezzjoni ta' vittmi ta' vjolenza relatata mas-sess (f'każijiet bhal fl-istabbiliment ta' rifugi ta' sess wiehed), raġunijiet ta' privatezza u deċenza (f'każijiet bhal fil-provvista ta' residenza minn persuna f'parti mid-dar ta' dik il-persuna), il-promozzjoni ta' l-ugwaljanza bejn is-sessi jew ta' l-interessi ta' l-irġiel jew in-nisa (per eżempju korpi volontarji ta' sess wiehed), il-libertà ta' assoċjazzjoni (f'każijiet ta' klabbs privati b'membri minn sess wiehed), u l-organizzazzjoni ta' attivitajiet sportivi (per eżempju avvenimenti sportivi għal sess wiehed). Kwalunkwe limitazzjoni għandha madankollu tkun xierqa u neċessarja skond il-kriterji derivati mill-każistika tal-Qorti tal-Ġustizzja tal-Komunitajiet Ewropej.
- (17) Il-prinċipju ta' trattament ugwali fl-aċċess għal merkanzija u servizzi ma jehtieġx li faċilitajiet għandhom dejjem jiġu pprovdu lill-irġiel u n-nisa fuq bażi maqsuma, sakemm ma jkunux provdu iżjed favorevolment lil membri ta' sess wiehed.
- (18) L-użu ta' fatturi attwarjali relatati mas-sess huwa komuni fil-provvista ta' l-assigurazzjoni u servizzi finanzjarji relatati. Sabiex jiġi żgurat trattament ugwali bejn l-irġiel u n-nisa, l-użu tas-sess bhala fattur attwarjali ma għandux jirriżulta f'differenzi f'premiums u benefiċċji ta' individwi. Sabiex jiġi evitat aġġustament mill-ġdid tas-suq f'daqqa, l-implimentazzjoni ta' din ir-regola għandha tapplika biss għal kuntratti godda konkluzi wara d-data ta' trasposizzjoni ta' din id-Direttiva.

(1) ĠU L 180 tad-19.7.2000, p. 22.

- (19) Ċerti kategoriji ta' riskji jistgħu jvarjaw bejn is-sessi. F'xi każijiet, is-sess huwa wiehed iżda mhux neċessarjament l-uniku fattur determinanti fl-istima ta' riskji assigurati. Għal kuntratti li jassiguraw dawk it-tip ta' riskji, l-Istati Membri jistgħu jiddeċiedu li jippermettu eżenzjonijiet għar-regola ta' *premiums* u benefiċċji *unisex*, sakemm jistgħu jassiguraw li *data* attwarjali u statistika li fuqhom huma bbażati l-kalkoli, huma affidabbli, aġġornati regolarment u disponibbli għall-pubbliku. Eżenzjonijiet huma permessi biss fejn liġi nazzjonali għadha ma applikatx diġà r-regola *unisex*. Hames snin wara t-traspożizzjoni ta' din id-Direttiva, l-Istati Membri għandhom jeżaminaw mill-ġdid il-ġustifikazzjoni għal dawn l-eżenzjonijiet, wara li jittiehed kont tad-*data* attwarjali u statistika l-aktar reċenti u rapport mill-Kummissjoni tliet snin wara d-*data* ta' trasposizzjoni ta' din id-Direttiva.
- (20) Trattament inqas favorevoli tan-nisa għal raġunijiet ta' tqala u maternità għandu jiġi kkunsidrat bħala forma ta' diskriminazzjoni diretta bbażata fuq is-sess u għalhekk proġbit fl-assigurazzjoni u servizzi finanzjarji relatati. Għalhekk spejjeż relatati ma' riskji ta' tqala u maternità ma għandhomx jiġu attribwiti biss lill-membri ta' sess wiehed.
- (21) Persuni li ġew soġġetti għal diskriminazzjoni bbażata fuq is-sess għandhom ikollhom mezzi ta' protezzjoni legali xierqa. Sabiex jiġi mogħti livell ta' protezzjoni iżjed effettiv, assoċjazzjonijiet, organizzazzjonijiet u entitajiet legali oħra għandhom jingħataw is-setgħa li jidhlu f'proċedimenti, kif l-Istati Membri hekk jiddeterminaw, għan-nom jew b'sostenn ta' kwalunkwe vittima, mingħajr preġudizzju għar-regoli ta' proċedura nazzjonali li jikkonċernaw ir-rappreżentazzjoni u d-difiża quddiem il-qrati.
- (22) Ir-regoli dwar id-dmir tal-prova għandhom jiġu adattati fejn ikun hemm każ ta' diskriminazzjoni *prima facie* u, sabiex jiġi applikat effettivament il-prinċipju tat-trattament ugwali; id-dmir tal-prova għandu jmur lura għand il-konvenut fejn tingħieb prova ta' din id-diskriminazzjoni.
- (23) L-implimentazzjoni effettiva tal-prinċipju ta' trattament ugwali tehtieg protezzjoni ġudizzjarja xierqa kontra l-vittimizazzjoni.
- (24) Bil-ħsieb li jippromovu l-prinċipju ta' trattament ugwali, l-Istati Membri għandhom ihegġu djalogu ma' partijiet interessati rilevanti, li, skond il-liġi u l-prattika nazzjonali, għandhom interess legittimu li jikkontribwixxu għall-ġlieda kontra d-diskriminazzjoni abbażi tas-sess fil-qasam ta' l-aċċess għal u l-provvista ta' merkanzija u servizzi.
- (25) Il-protezzjoni kontra d-diskriminazzjoni bbażata fuq is-sess għandha hi nnifisha tiġi msahħa bl-eżistenza ta' korp jew korpi f'kull Stat Membru, b'kompetenza li janalizza(w) l-problemi involuti, li jistudja(w) soluzzjonijiet possibbli u li jipprovdi/u għajjuna konkreta lill-vittmi. Il-korp jew korpi jista'/jistgħu jkun(u) l-istess bhal dawk b'responsabbiltà fuq livell nazzjonali għad-difiża tad-drittijiet tal-bniedem jew is-salvagwardja tad-drittijiet ta' l-individwi, jew għall-implimentazzjoni tal-prinċipju ta' trattament ugwali.
- (26) Din id-Direttiva tistabbilixxi htigijiet minimi, b'hekk thalli lill-Istati Membri l-għażla li jintroduċu jew iżommu disposizzjonijiet iżjed favorevoli. L-implimentazzjoni ta' din id-Direttiva ma għandhiex isservi biex tiġġustifika kwalunkwe rigressjoni fir-rigward tas-sitwazzjoni li diġà teżisti f'kull Stat Membru.
- (27) L-Istati Membri għandhom jipprovdu għal pieni effettivi, proporzjonati u dissważivi f'każijiet ta' ksur ta' l-obbligi taht din id-Direttiva.
- (28) Minhabba li l-għanijiet ta' din id-Direttiva, li huma li jiġi żgurati livell komuni għoli ta' protezzjoni kontra d-diskriminazzjoni fl-Istati Membri kollha, ma jistgħux jintlahqu b'mod suffiċjenti mill-Istati Membri u għalhekk, minhabba l-iskala u l-effetti ta' l-azzjoni, jistgħu jintlahqu aħjar fuq livell Komunitarju, il-Komunità tista' tadotta miżuri, skond il-prinċipju ta' sussidjarjetà kif stabbilit fl-Artikolu 5 tat-Trattat. Skond il-prinċipju ta' proporzjonalità, kif stabbilit f'dak l-Artikolu, din id-Direttiva ma teċċedix dak li hu meħtieġ biex jintlahqu dawk l-għanijiet.
- (29) Skond il-paragrafu 34 tal-ftehim Interistituzzjonali dwar tfassil aħjar tal-liġijiet ⁽¹⁾, l-Istati Membri huma mhegġa jfasslu u jagħmlu pubbliku, għalihom infushom u fl-interess tal-Komunità, it-tabelli tagħhom, li, sa fejn ikun possibbli, jillustraw il-korrelazzjoni bejn id-Direttiva u l-miżuri ta' traspożizzjoni,

⁽¹⁾ ĠU C 321, 31.12.2003

ADOTTA DIN ID-DIRETTIVA:

KAPITOLU I

DISPOSIZZJONIJIET ĠENERALI

Artikolu 1

Għan

L-għan ta' din id-Direttiva hu li tistabbilixxi qafas għall-ġlieda kontra d-diskriminazzjoni bbażata fuq is-sess fl-aċċess għal u l-provvista ta' merkanzija u servizzi, bil-ħsieb li jinghata effett fl-Istati Membri għall-prinċipju ta' trattament ugwali bejn l-irġiel u n-nisa.

Artikolu 2

Definizzjonijiet

Għall-finijiet ta' din id-Direttiva, għandhom japplikaw id-definizzjonijiet li ġejjin:

- (a) diskriminazzjoni diretta: fejn persuna hija ttrattata inqas favorevolment, abbażi tas-sess, milli hija, kienet jew tkun ittrattata persuna oħra f'sitwazzjoni komparabbli;
- (b) diskriminazzjoni indiretta: fejn disposizzjoni, kriterju jew Prattika li jidhru newtrali kienu jqieghdu persuni ta' sess wiehed f'żvantaġġ partikolari meta mqabbla ma' persuni tas-sess l-iehor, sakemm tali disposizzjoni, kriterju jew Prattika ma jkunux objettivament ġustifikati minn għan legittimu u l-mezzi biex jintlahaq dak il-għan huma xierqa u meħtieġa;
- (c) il-fastidju: fejn ikun hemm kondotta mhux mixtieqa relatata mas-sess ta' persuna bil-għan jew bl-effett tal-vjolazzjoni tad-dinjità ta' persuna u tal-ħolqien ta' ambent intimidatorju, ostili, degradanti, umiljanti jew offensiv;
- (d) il-fastidju sesswali: fejn ikun hemm kondotta fiżika, verbali jew mhux verbali mhux mixtieqa ta' natura sesswali bil-għan jew bl-effett tal-vjolazzjoni tad-dinjità ta' persuna, b'mod partikolari, meta jinholoq ambent intimidatorju, ostili, degradanti, umiljanti jew offensiv.

Artikolu 3

Kamp ta' applikazzjoni

1. Fil-limiti tas-setgħat mogħtija lill-Komunità, din id-Direttiva għandha tapplika lill-persuni kollha li jipprovdu merkanzija jew

servizzi, li huma disponibbli għall-pubbliku irrispettivament mill-persuna kkonċernata kemm fir-rigward tas-settur pubbliku kif ukoll dak privat, inklużi korpi pubbliċi, u li huma offruti barra mill-qasam tal-hajja privata u tal-familja u transazzjonijiet imwettqa f'dak il-kuntest.

2. Din id-Direttiva ma tippreġudikax il-libertà ta' l-individwu ta' l-għażla ta' sieheb kuntrattwali sakemm l-għażla tas-sieheb mhijiex ibbażata fuq is-sess ta' dik il-persuna.

3. Din id-Direttiva m' għandiex tapplika għall-kontenut tal-medja u tal-pubbliċità u lanqas għall-edukazzjoni.

4. Din id-Direttiva ma tapplikax għal kwistjonijiet ta' impjeg u xogħol. Din id-Direttiva ma tapplikax għal kwistjonijiet ta' min jahdem għal rasu, sakemm dawn il-kwistjonijiet huma koperti minn atti leġislattivi Komunitarji oħra.

Artikolu 4

Prinċipju ta' trattament ugwali

1. Għall-finijiet ta' din id-Direttiva, il-prinċipju ta' trattament ugwali bejn l-irġiel u n-nisa għandu jfisser li

- (a) ma għandux ikun hemm diskriminazzjoni diretta bbażata fuq is-sess inkluż it-trattament inqas favorevoli ta' nisa għal raġunijiet ta' tqala u maternità;
- (b) ma għandux ikun hemm diskriminazzjoni indiretta bbażata fuq is-sess.

2. Din id-Direttiva għandha tkun mingħajr preġudizzju għal disposizzjonijiet iżjed favorevoli li jikkonċernaw il-protezzjoni tan-nisa fir-rigward ta' tqala u maternità.

3. Il-fastidju u l-fastidju sesswali fis-sens ta' din id-Direttiva għandhom jiġu meqjusa bħala diskriminazzjoni abbażi tas-sess u għalhekk projbiti. Ir-rifjut ta' tali kondotta minn persuna jew is-sottomissjoni tagħha ma jistawx jintużaw bħala bażi għal deċiżjoni li taffettwa lil dik il-persuna.

4. L-istruzzjoni biex diskriminazzjoni diretta jew indiretta abbażi tas-sess għandha tkun meqjusa bħala diskriminazzjoni fis-sens ta' din id-Direttiva.

5. Din id-Direttiva m' għandiex tipprekludi differenzi fi trattament, jekk il-provvista tal-merkanzija u s-servizzi esklussivament jew primarjament lil membri ta' sess wiehed hija ġustifikata permezz ta' għan legittimu u l-mezzi biex jintlahaq dak il-għan huma xierqa u meħtieġa.

Artikolu 5

Fatturi attwarjali

1. L-Istati Membri għandhom jiżguraw li fil-kuntratti godda kollha konklużi wara l-21 ta' Diċembru 2007 l-izjed tard, l-użu tas-sess bhala fattur fil-kalkolu ta' *premiums* u benefiċċji għal htigiet ta' assigurazzjoni u servizzi finanzjarji relatati ma għandux jirriżulta f'differenzi fil-*premiums* u l-benefiċċji ta' individwi.

2. Minkejja l-paragrafu 1, l-Istati Membri jistgħu jiddeċiedu qabel l-21 ta' Diċembru 2007 li jippermettu differenzi proporzjonati fi *premiums* u benefiċċji ta' individwi fejn l-użu tas-sess huwa fattur determinanti fl-istima ta' riskju bbażat fuq *data* attwarjali u statistika rilevanti u preċiża. L-Istati Membri konċernati għandhom jinformat lill-Kummissjoni u jiżguraw li tiġi miġbura, pubblikata u regolarment aġġornata *data* preċiża, rilevanti għall-użu tas-sess bhala fattur attwarjali determinanti. Dawn l-Istati Membri għandhom jirrevedu d-deċiżjoni tagħhom hames snin wara l-21 ta' Diċembru 2007, wara li jittiehed kont tar-rapport tal-Kummissjoni msemmi fl-Artikolu 16, u għandhom jibgħatu r-riżultati ta' din ir-reviżjoni lill-Kummissjoni.

3. Fi kwalunkwe każ, spejjeż relatati ma' tqala u maternità ma għandhomx jirriżultaw f'differenzi fi *premiums* u benefiċċji ta' individwi.

L-Istati Membri jistgħu jiddifferixxu l-implimentazzjoni tal-miżuri mehtieġa biex jikkonformaw ma' dan il-paragrafu sa l-izjed tard sa sentejn wara l-21 ta' Diċembru 2007. F'dak il-każ l-Istati Membri konċernati għandhom jinformat lill-Kummissjoni minnufih.

Artikolu 6

Azzjoni pożittiva

Bil-hsieb li tiġi żgurata ugwaljanza shiha fil-prattika bejn l-irġiel u n-nisa, il-prinċipju ta' trattament ugwali ma għandux jipprevjeni lil kwalunkwe Stat Membru milli jzomm jew jadotta miżuri speċifiċi biex jipprevjeni jew jikkumpensa żvantaġġi marbuta mas-sess.

Artikolu 7

Htigiet minimi

1. L-Istati Membri jistgħu jintroduċu jew iżommu dispożizzjonijiet, li huma iżjed favorevoli għall-protezzjoni tal-prinċipju ta' trattament ugwali bejn l-irġiel u n-nisa minn dawk stabbiliti f'din id-Direttiva.

2. L-implimentazzjoni ta' din id-Direttiva m' għandha taht l-ebda ċirkostanzi tikkostitwixxi bażi għal tnaqqis fil-livell ta'

protezzjoni kontra d-diskriminazzjoni diġà mogħti mill-Istati Membri fl-oqsma koperti minn din id-Direttiva.

KAPITOLU II

RIMEDJI U INFURZAR

Artikolu 8

Difiża ta' drittijiet

1. L-Istati Membri għandhom jiżguraw li proċedimenti ġudizzjarji u/jew amministrattivi, inkluż fejn jikkunsidraw xieraq proċedimenti ta' konċiljazzjoni, għall-infurzar ta' l-obbligi taht din id-Direttiva huma disponibbli għall-persuni kollha li jikkunsidraw li sarilhom tort minhabba li l-prinċipju ta' trattament ugwali ma giex applikat għalihom, anki wara li ntemmet ir-relazzjoni li fiha d-diskriminazzjoni hija allegata li saret.

2. L-Istati Membri għandhom jintroduċu fis-sistemi legali nazzjonali tagħhom tali miżuri li huma mehtieġa biex jiġi żgurat kumpens jew riparazzjoni reali u effettiv, kif l-Istati Membri hekk jiddeterminaw, għat-telf u d-dannu sostnut minn persuna ingurjata bhala riżultat ta' diskriminazzjoni fis-sens ta' din id-Direttiva, b'mod li jkun dissważiv u proporzjonali għad-dannu sofrut. L-iffissar ta' limitu superjuri preċedentement m' għandux jirrestringi tali kumpens jew riparazzjoni.

3. L-Istati Membri għandhom jiżguraw li assoċjazzjonijiet, organizzazzjonijiet jew entitajiet legali ohra, li għandhom, skond il-kriterji stabbiliti mill-liġi nazzjonali tagħhom, interess legittimu li jiżguraw li d-dispożizzjonijiet ta' din id-Direttiva jiġu osservati, jistgħu jidhlu, għan-nom jew b'sostenn ta' min jagħmel l-ilment, bl-approvazzjoni tiegħu jew tagħha, f'kwalunkwe proċediment ġudizzjarju u/jew amministrattiv previst għall-infurzar ta' l-obbligi taht din id-Direttiva.

4. Il-paragrafi 1 u 3 għandhom ikunu mingħajr preġudizzju għar-regoli nazzjonali dwar limiti ta' żmien biex issir azzjoni relatata mal-prinċipju ta' trattament ugwali.

Artikolu 9

Dmir ta' provi

1. L-Istati Membri għandhom jieħdu dawk il-miżuri li huma mehtieġa, skond is-sistemi nazzjonali ġudizzjarji tagħhom, biex jiżguraw li, meta persuni li jikkunsidraw li sarilhom tort minhabba li l-prinċipju ta' trattament ugwali ma giex applikat għalihom jistabilixxu, quddiem qorti jew awtorità kompetenti ohra, fatti li minnhom jista' jiġi preżunt li kien hemm diskriminazzjoni diretta jew indiretta, għandu jkun l-intimat li jipprova li ma kienx hemm ksur tal-prinċipju ta' trattament ugwali.

2. Il-paragrafu 1 m' ghandux jipprevjeni lill-Istati Membri milli jintroduċu regoli ta' provi, li huma iżjed favorevoli għall-atturi.

3. Il-paragrafu 1 m' ghandux japplika għal proċedimenti kriminali.

4. Il-paragrafi 1, 2 u 3 għandhom japplikaw ukoll għal kwalunkwe proċediment miġjub skond l-Artikolu 8(3).

5. L-Istati Membri m' għandhomx għalfejn japplikaw il-paragrafu 1 għal proċedimenti fejn tkun il-qorti jew korp kompetenti iehor li għandhom jinvestigaw il-fatti tal-każ.

Artikolu 10

Vittimizzazzjoni

L-Istati Membri għandhom jintroduċu fis-sistemi legali nazzjonali tagħhom dawk il-miżuri li huma meħtieġa biex jiġu protetti l-persuni minn trattament kuntrarju jew konsegwenza kuntrarja bhala reazzjoni għal ilment jew proċediment legali immirat lejn l-infurzar tal-konformità mal-prinċipju ta' trattament ugwali.

Artikolu 11

Djalogo ma' partijiet interessati rilevanti

Bil-ħsieb li jippromovu l-prinċipju ta' trattament ugwali, l-Istati Membri għandhom iheggu djalogo ma' partijiet interessati rilevanti, li, skond il-liġi u l-prattika nazzjonali, għandhom interess legittimu li jikkontribwixxu għall-ġlieda kontra d-diskriminazzjoni abbażi tas-sess fil-qasam ta' l-aċċess għal u l-provvista ta' merkanzija u servizzi.

KAPITOLU III

KORPI GHALL-PROMOZZJONI TAT-TRATTAMENT UGWALI

Artikolu 12

1. L-Istati Membri għandhom jagħzlu u jagħmlu l-arranġamenti meħtieġa għal korp jew korpi għall-promozzjoni, l-analiżi, il-monitoraġġ u s-sostenn tat-trattament ugwali tal-persuni kollha mingħajr diskriminazzjoni abbażi tas-sess. Dawn il-korpi jistgħu jiffurmaw parti minn aġenziji b'responsabbiltà fuq livell nazzjonali għad-difiza tad-drittijiet tal-bniedem jew is-salvagwardja tad-drittijiet ta' l-individwi, jew għall-implimentazzjoni tal-prinċipju ta' trattament ugwali.

2. L-Istati Membri għandhom jiżguraw li l-kompetenzi tal-korpi msemmija fil-paragrafu 1 jinkludu:

(a) mingħajr preġudizzju għad-drittijiet ta' vittmi u assoċjazzjonijiet, organizzazzjonijiet jew entitajiet legali

ohra msemmija fl-Artikolu 8(3), il-provvista ta' għajjnuna indipendenti lil vittmi ta' diskriminazzjoni biex jimxu l-quddiem bl-ilmenti tagħhom dwar diskriminazzjoni;

(b) it-tmexxija ta' sondaġġi indipendenti dwar id-diskriminazzjoni;

(c) il-pubblikazzjoni ta' rapporti indipendenti u t-tfassil ta' rakkomandazzjonijiet dwar kwalunkwe kwistjoni relatata ma' tali diskriminazzjoni.

KAPITOLU IV

DISPOSIZZJONIJIET FINALI

Artikolu 13

Konformità

L-Istati Membri għandhom jieħdu l-miżuri meħtieġa biex jiżguraw li l-prinċipju ta' trattament ugwali jiġi rispettatt fir-rigward ta' l-aċċess għal u l-provvista ta' merkanzija u servizzi fl-ambitu ta' din id-Direttiva, u b'mod partikolari li:

(a) kwalunkwe liġi, regolament u disposizzjoni amministrattiva kontra l-prinċipju ta' trattament ugwali hu/hija abolit(a);

(b) kwalunkwe disposizzjoni kuntrattwali, regola interna ta' intrapriża, u regola li tirregola assoċjazzjoni li tagħmel jew li ma tagħmilx profitt li tmur kontra l-prinċipju ta' trattament ugwali hija, jew tista' tiġi dikjarata, bla ebda effett legali jew tiġi emendata.

Artikolu 14

Pieni

L-Istati Membri għandhom jistabbilixxu r-regoli dwar pieni applikabbli għall-ksur tad-disposizzjonijiet nazzjonali adottati skond dan ir-Regolament u għandhom jieħdu l-miżuri kollha meħtieġa biex jiżguraw li jiġu applikati. Il-pieni, li jistgħu jinkludu l-ħlas ta' kumpens lill-vittma, għandhom ikunu effettivi, proporzjonati u dissważivi. L-Istati Membri għandhom jinnotifikaw dawk id-disposizzjonijiet lill-Kummissjoni sal-21 ta' Diċembru 2007 l-iżjed tard u għandhom jinnotifikawha mingħajr dewmien dwar kwalunkwe emenda sussegwenti li taffettwhom.

Artikolu 15

Disseminazzjoni ta' informazzjoni

L-Istati Membri għandhom jieħdu ħsieb li d-disposizzjonijiet adottati skond din id-Direttiva, flimkien mad-disposizzjonijiet rilevanti diġà fis-seħħ, jingabu għall-attenzjoni tal-persuni konċernati bil-mezzi kollha xierqa fit-territorju kollu tagħhom.

*Artikolu 16***Rapporti**

1. L-Istati Membri għandhom jikkomunikaw l-informazzjoni disponibbli kollha li tikkonċerna l-applikazzjoni ta' din id-Direttiva lill-Kummissjoni, sal-21 ta' Diċembru 2009 u kull hames snin minn hemm 'l quddiem.

Il-Kummissjoni għandha tfassal rapport sommarju, li għandu jinkludi harsa lejn il-prattici attwali ta' l-Istati Membri fir-rigward ta' l-Artikolu 5 dwar l-użu tas-sess bhala fattur fil-kalkolu ta' *premiums* u benefiċċji. Għandu jissottometti dan ir-rapport lill-Parlament Ewropew u lill-Kunsill mhux iżjed tard mill-21 ta' Diċembru 2009. Fejn xieraq, il-Kummissjoni għandha takkumpanja r-rapport tagħha bi proposti biex tiġi modifikata d-Direttiva.

2. Ir-rapport tal-Kummissjoni għandu jiehu kont tal-fehmiet tal-partijiet interessati rilevanti.

*Artikolu 17***Trasposizzjoni**

1. L-Istati Membri għandhom iġibu fis-sehh il-liġijiet, ir-regolamenti u d-disposizzjonijiet amministrattivi sabiex ikunu konformi ma' din id-Direttiva sal 21 ta' Diċembru 2017 l-iżjed tard. Għandhom jikkomunikaw it-test ta' dawk id-disposizzjonijiet lill-Kummissjoni minnufih.

Meta l-Istati Membri jadottaw dawn il-miżuri, dawn għandu ikollhom referenza għal din id-Direttiva jew tali referenza għandha takkumpanjahom meta jiġu pubblikati uffiċjalment Il-metodi ta' kif issir it-tali pubblikazzjoni ta' referenza għandhom jiġu stabbiliti mill-Istati Membri.

2. L-Istati Membri għandhom jikkomunikaw lill-Kummissjoni t-test tad-disposizzjonijiet ewlenin tal-liġi nazzjonali li jadottaw fil-qasam kopert b'din id-Direttiva.

*Artikolu 18***Dhul fis-sehh**

Din id-Direttiva għandha tidhol fis-sehh fil-jum li tkun giet ippublikata fil-Ġurnal Uffiċjali ta' l-Unjoni Ewropea.

*Artikolu 19***Indirizzati**

Din id-Direttiva qed tiġi indirizzata lill-Istati Membri.

Magħmula fi Brussel, nhar it-13 ta' Diċembru 2004.

Għall-Kunsill

Il-President

B. R. BOT